



Minuti tal-Laqgħa tas-6/07/2010

Iltaqa' fil-Bini tal-Kunsill Lokali Żebbuġ

Data: It-Tlieta, is-6 ta' Lulju 2010

Ħin: Fit-8.15 ta' filgħodu

Preżenti għall-laqgħa:-

- **Is-Sur Carmelo Saliba – Sindku**
- **Is-Sur Joe Bajada – Deputat Sindku**
- **Is-Sur Joseph Camilleri – Kunsillier**
- **Is-Sur Harry Debono – Kunsillier**
- **Is-Sur Victor Refalo – Kunsillier**
- **Is-Sinjura Diane Tagliaferro – Segretarja Eżekuttiva.**

Ippresjeda l-laqgħa s-Sindku Carmelo Saliba.

1. TALBA

Intqalet talba mis-Sindku u ngħata bidu għall-laqgħa.

IL-MUSICAL 'GĦERUQNA'

Il-Kunsillier Refalo qal wara l-añhar laqgħa tal-Kunsill, kien ċempillu tal-Power Sound u qallu li hu kien li oġġezzjona biex ma jingħatalux ix-xogħol. Refalo qal dan mhux minnu, hu li talab biex tkun magħrufa l-ispiza biex jerga' jittella' l-Musical u li sa fejn jaf hu, dawn il-kwotazzjonijiet kien għadhom ma ngħatawx.

Is-Sindku qal dwar l-offerta li għandna niddiskutu f' din il-laqgħa, gie avvicinat darbtejn u kien anke mhedded.

Dwar 'Għeruqna' fiż-Żebbuġ, is-Sindku qal bħala spejjeż hemm:

id-Direttur (€700), sistema ta' dawl, is-sound u l-iscreen għall-main performance (€12,980), il-PA System għar-rehearsals (€2,300), il-kantanti Georgina u J' Anvil (€450 kull wieħed u l-biljetti tal-vapur), il-make up, il-koreografija, fireworks (€600), l-użu ta' ziemel, il-lodging għad-Direttur fil-lukanda Calypso, il-fotografu u tal-video, l-armor, il-kiri ta' garaxx ta' Tereza Cefai u xi props zgħar oħra. Is-Sindku qal l-ispiza totali m' għandhiex taqbeż €23,245. Is-Sindku qal m' għandi l-ebda intenzjoni li nżid l-ispiza u f' każ li tkun ser tinqabeż iċ-ċifra, hu kien ser isejjañ laqgħa.

Id-Deputat Sindku staqsa jekk kienx ser ikun hemm xi għajnuna minn xi Ministeru. Is-Sindku wieġeb fin-negattiv.

Is-Sindku ressaq għall-vot jekk il-Musical 'Għeruqna' għandux jittella' fiż-Żebbuġ.

Favur – is-Sindku, id-Deputat Sindku u l-Kunsilliera Debono u Refalo (b' Refalo jinsisti li jekk ikunu ser jinbidlu xi prezzijiet, għandha tissejjaħ laqgħa).

Kontra – Hadd.

Astensjonijiet – il-Kunsillier Camilleri (mhux ser jivvota bl-affarijiet fl-arja u bla kitba ta' xejn mill-partecipanti).

Il-vot għadda.

Il-Kunsill għażel il-kwotazzjonijiet sottomessa minn Power Sound fuq rakkomandazzjoni tad-Direttur tal-Musical.

Kien miftiehem li għall-Musical jintbagħtu invitati lill-President ta' Malta, il-Prim Ministru, il-Kap tal-Oppożizzjoni, il-ħames membri parlamentari Għawdxin, l-Onor. Stefan Buontempo u l-Aġent President.

SEJĦA GĦALL-OFFERTI

ŻAMMA U MANUTENZJONI TA' TOROQ LI JAGHTU AĊĊESS U OĦRAJN LI JAGHTU AĊĊESS BISS U TOROQ PEDONALI

Is-Sindku għarraf lill-Kamra li l-gurnata ta' qabel ċempillu wieħed mill-offerenti fejn insinwa li l-affarijiet ma kienux qed isiru sewwa. Qal ser jirriserva d-dritt li jieħu passi fil-konfront ta' dan l-offerent.

Is-Segretarja Eżekuttiva qrat ir-rapport tal-Perit dwar il-ħames offeriti mitfugħa.

Fid-dawl li l-Perit ma wasalx għal konklużjoni dwar din is-sejħa, is-Sindku ppropona li jintalab il-parir legali tad-Dipartiment għall-Gvern Lokali.

Id-Deputat Sindku qal il-Perit għandu jirrikunsidra l-konklużjoni tiegħu u jagħmel bħal ma għamel fil-passat. Qablu miegħu l-Kunsilliera Camilleri, Debono u Refalo.

Is-Sindku ssospenda l-laqgħa għal għaxar minuti meta wieħed mill-offerenti Joseph Magro li kien preżenti għall-laqgħa għamel xi storbu u telf ix-xogħol tal-laqgħa.

Meta s-Sindku rritorna biex ikompli bil-laqgħa, il-*quorum* kien intilef.

Is-Sindku aġġorna l-laqgħa għat-Tnejn 12 ta' Lulju 2010 fit-8.15 ta' filgħodu.

Carmelo Saliba CLJ MMLJ
Sindku

Diane Tagliaferro
Segretarja Eżekuttiva